

श्री.सचिन हरिभाऊ डहाळे,प्रा.शिक्षक
जि.प.प्रा.शाळा शिबलापूर ता.संगमनेर
यांचेवर शिस्त भंगाची कारवाईबाबत.

जिल्हा परिषद अहमदनगर
शिक्षण विभाग (प्राथमिक)
आदेश जा.क्र.कार्या-2/खाचौ(उ)/ 234 /2021
अहमदनगर दि.29/07/2021

विषय:-श्री.सचिन हरिभाऊ डहाळे प्रा.शि. जि.प.प्रा.शाळा शिबलापूर ता.संगमनेर यांच्या गैरवर्तनाबाबत.

संदर्भ:-1.गटशिक्षणाधिकारी संगमनेर यांचेकडील पत्र क्र./आस्था-4/179/2018 दि.14/08/2018

2.या कार्यालयाकडील निलंबन आदेश क्र.कार्या-1/पीबीएस/391/2018 दि.29/08/2018

3.या कार्यालयाकडील दोषारोप जापन क्र.वशि/खाचौ/1147/2018 दि.15/10/2018

4.या कार्यालयाकडील चौकशी अधिकारी आदेश क्र.कार्या-2/खाचौकशी/1314/2018 दि.19/12/2018

5.सहायक आयुक्त नाशिक यांचेकडील चौकशी अहवाल क्र.विशा.4/खाचौ/सी.आर.397/2018 दि.15
जुलै 2019

6.या कार्यालयाकडील फेर चौकशी अधिकारी आदेश जा.क्र.कार्या-2/खाते चौकशी/518/2019
दि.31/10/2019

7.सहायक आयुक्त (चौकशी) नाशिक यांचेकडील फेर चौकशी अहवाल क्र.विशा-
4/खाचौ/सी.आर.173/2019 .15 जुलै 2020

8.या कार्यालयाकडील अंतिम कारणे दाखवा नोटीस क्र.कार्या-2/खाचौ(उ)/69/2021 दि.28/04/2021

9.श्री.सचिन डहाळे यांचा खुलासा दि.8/06/2021

10.विभागीय चौकशी नियम पुस्तिका चौथी आवृत्ती 1991 मधील नियम 7.1

11.महाराष्ट्र जिल्हा परिषदा,जिल्हा सेवा (शिस्त व अपिल) नियम 1964 नियम (10) व (11)

12. महाराष्ट्र जिल्हा परिषदा,जिल्हा सेवा (शिस्त व अपिल) नियम 1964 भाग 3 मधील नियम4

गट शिक्षणाधिकारी यांचेकडील चौकशी अहवालानुसार श्री.सचिन हरीभाऊ डहाळे यांच्या जिल्हा परिषद प्राथमिक शाळा शिबलापूर शाळेतील विद्यार्थिनींशी गैरवर्तन केलेने त्यांना संदर्भ क्र.2 अन्वये सेवानिलंबित करणेत आले आहे.

श्री.सचिन हरीभाऊ डहाळे यांचेवर शिस्तभंगाची कारवाई करणेस्तव संदर्भ क्र.3 अन्वये दोषारोप जापन 1 ते 4 निश्चित करून त्यांना बजाविणेत आले होते.या बाबत तुम्ही सर्व दोषारोप अमान्य केल्याने न्याय व हक्काचे दृष्टीने विभागीय चौकशी करणेसाठी संदर्भ क्र.4 अन्वये मा.सहाय्यक आयुक्त नाशिक यांचेकडे चौकशी प्रस्तावित करणेत आलेले होते.सहायक आयुक्त (चौकशी) नाशिक विभाग नाशिक यांनी संदर्भ क्र.5 अन्वये अहवाल सादर केला आहे.सदर चौकशी अहवालात सादरकर्ता अधिकारी यांनी खात्याची बाजू व्यवस्थित मांडली नसल्यामुळे सदर प्रकरणाची फेर चौकशी संदर्भ क्र.6 अन्वये करण्यात आली.

मा.सहाय्यक आयुक्त (चौकशी) नाशिक यांनी श्री.सचिन हरीभाऊ डहाळे यांचे 1 ते 4 दोषारोप चा फेरचौकशीचा अहवाल संदर्भ क्र.7 अन्वये सादर केला आहे.

दोषारोप क्रमांक 1 - वर्गातील विद्यार्थिनींशी गैरवर्तन व मुलींना मारहाण करणे

.सचिन हरीभाऊ डहाळे, प्रभारी मुख्याध्यापक हे दिनांक 30/05/2018 रोजी जिल्हा परिषद प्राथमिक शाळा शिबलापूर, ता.संगमनेर येथे शालेय कामी हजर झालेले आहेत. जिल्हा परिषद प्राथमिक शाळा शिबलापूर, ता.संगमनेर येथील मुख्याध्यापक पदाचा कार्यभार श्री. डहाळे यांचे कडेस आहे.

गट शिक्षणाधिकारी यांनी त्यांचेकडील पत्र क्रमांक आस्था1/1076/2018, दिनांक 13/08/2018 अन्वये केंद्रप्रमुख पथका मार्फत तक्रार अर्जाची सखोल करणेचे आदेश देण्यांत आलेले होते. त्यानुसार केंद्रप्रमुख पथकाने दिनांक 14/08/2018 रोजी गट शिक्षणाधिकारी संगमनेर यांचेकडेस अहवाल सादर केलेला आहे.

केंद्रप्रमुख पथक अहवाला मध्ये इयत्ता 4 थीचे वर्गातील उपस्थित असलेल्या 10 विद्यार्थिनींनी दिलेल्या लेखी जबाबदात श्री.सचिन हरीभाऊ डहाळे सर मुलींची पप्पी घेणे, हात धरणे, मुलींकडे वाईट नजरेने पहाणे, गाल चोळणे, वर्गात

मुलींना लघु शंकेबाबत अवाच्य भाषेत बोलणे, मुलींचे पायाकडे पहाणे, मुलींना जवळ घेणे, अशा प्रकारचे शालेय गैरवर्तन केलेले आहे. श्री.डहाळे यांचे हे शालेय गैरवर्तन शिक्षकी पेशास न शोभणारे व मुली-मुलींच्या मनात भितीचे वातावरण निर्माण करणारे आहे.

चौकशी अहवाल निष्कर्ष:- आरोप सिध्द होत नाही.

असहमतीचे कारणे-सदर प्रकरणातील साक्षीदार श्री.मुठे एच आर.(उपा),श्री.बी.के. वाकचौरे (उपा),श्री.एस.एस.पिचड यांनी दोषारोपातील बाबीमध्ये तथ्य नसलेचे नमूद केले आहे. तर इतर 4 साक्षीदाराने दोषारोपातील बाबी सत्यपरिस्थितीवर आधारित आहे.असे नमूद आहे साक्षीदार फितूर झाल्यामुळे असहमती दर्शविणेत आलेली आहे.

दोषारोप क्रमांक 2 - शालेय कामकाजात व शालेय स्वच्छतेबाबत दुर्लक्ष करणे

दिनांक 13/08/2018 रोजी विस्तार अधिकारी पंचायत समिती संगमनेर व केंद्रप्रमुख यांनी समक्ष शाळेस भेट दिली अ.ता शालेय परिसर व शालेय शौचालय बंद असल्याचे दिसून आलेले आहे. दिनांक 14/08/2018 रोजी केंद्रप्रमुखांचे भेटीमध्ये खील शालेय शौचालय अस्वच्छ असल्याचे दिसून आले. शैक्षणिक वर्ष 2018-2019 मध्ये शालेय अभिलेखे पूर्ण केलेले नाहीत. शाळे मध्ये शालेय पोषण आहार व्यवस्थित दिला जात नाही. साठा नोंदवही पेक्षा प्रत्यक्षात मटकी, हरबरा, तेल, तांदूळ इत्यादी वस्तू जास्त शिल्लक असल्याचे दिसून आलेले आहे यावरून शालेय पोषण आहारात कमी साहित्याचा वापर केला जातो हे सिध्द झालेले आहे. त्याचप्रमाणे पुरक पोषण आहार प्रत्यक्षात एक ते दोन वेळा दिला असे सांगण्यांत आले. परंतु त्याबाबत कोणत्याही नोंदी तपासणी पथकाला प्रत्यक्षात शालेय अभिलेखात आढळून आलेला नाही. पालक मेळावा, शाळा सिध्दी व प्रगत शैक्षणिक महाराष्ट्र याबाबत कोणतेही अभिलेखे तपासणीवेळी आढळून आलेले नाहीत.

चौकशी अहवाल निष्कर्ष:- आरोप सिध्द होत नाही.

असहमतीचे कारणे-सदर प्रकरणातील साक्षीदार श्री.मुठे एच आर.(उपा),श्री.बी.के. वाकचौरे (उपा),श्री.एस.एस.पिचड यांनी दोषारोपातील बाबीमध्ये तथ्य नसलेचे नमूद केले आहे. तर इतर 4 साक्षीदाराने दोषारोपातील बाबी सत्यपरिस्थितीवर आधारित आहे.असे नमूद आहे सदर बाब विसंगत असल्यामुळे व साक्षीदार फितूर झाल्यामुळे असहमती दर्शविणेत आलेली आहे.

सबब विभागीय चौकशी पुस्तिका नियम 1991 मधील नियम 7.1 मधील तरतुदीनुसार चौकशी प्राधिकरणाचे अहवालास असहमती दर्शविणेत येवून आपणास दि.28/04/2021 चे अंतिम कारणे दाखवा नोटीसीव्दारे अभिवेदन सादर करणेची संधी देणेत आलेली आहे.करिता आपण दि.8/6/2021 रोजी खुलासा सादर केला आहे.तथापि सदरील प्रकरण शालेय विद्यार्थीनींशी गैरवर्तनाचे असलेने तसेच साक्षीदाराने विरोधात साक्ष दिलेने आपला खुलासा अमान्य करणेत येत आहे.


सबब मी मुख्य कार्यकारी अधिकारी ,जिल्हा परिषद अहमदनगर सदर प्रकरणी संदर्भ क्र.9 व 10 च्या तरतुदीस अनुसरून मला महाराष्ट्र जिल्हा परिषद जिल्हा सेवा (शिस्त व अपिल) नियम 1964 भाग 3 मधील नियम 5 अन्वये मला प्रदान असलेल्या अधिकाराचा वापर करून सदर नियामाखालील 4 (2) नुसार तुमची पुढील वेतनवाढ भविष्यकालीन वेतनवाढीवर परिणाम होणार नाही अशा रितीने एक वर्षा करिता थोपविणेची शास्ती करित आहे.

सदरचा आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्र. 20210729160068 असा आहे.


(राजेंद्र क्षीरसागर)
मुख्य कार्यकारी अधिकारी
जिल्हा परिषद अहमदनगर

श्री.सचिन हरिभाऊ डहाळे प्रा.शि. जि.प.प्रा.शाळा शिबलापूर ता.संगमनेर
द्वारा गटशिक्षणाधिकारी,पंचायत समिती संगमनेर

2/-सदरचा आदेश श्री.सचिन हरिभाऊ डहाळे प्रा.शि. जि.प.प्रा.शाळा शिबलापूर ता.संगमनेर यांना बजाविणेत येऊन दिनांकित स्वाक्षरीसह पोहच या कार्यालयास सादर करणेत यावी. सदर आदेशाची नोंद घ्यावी.
प्रति: गटशिक्षणाधिकारी पंचायत समिती संगमनेर


(राजेंद्र क्षीरसागर)
मुख्य कार्यकारी अधिकारी
जिल्हा परिषद अहमदनगर